



# Kunsill Lokali Ħal Safi

40, Dar il-Kunsill, Triq l-Iskola, Safi SFI 1404.  
Telefon : 21689168, 21641487, 21640290 Fax : 21689796  
E-Mail : [safi.lc@gov.mt](mailto:safi.lc@gov.mt) Web Page : [www.lc.gov.mt](http://www.lc.gov.mt)

Minuti tas-seduta numru sebgha u erbghin (47) tal-Kunsill Lokali Ħal Safi (KLHS) li nżammet nhar it-Tlieta, 5 ta' Jannar, 2009, fil-5:00pm, fil-Bini Amministrattivi ta' Ħal Safi.

|           |                      |                                    |
|-----------|----------------------|------------------------------------|
| Preżenti: | Pietru Pawl Busuttil | Sindku                             |
|           | Publius Abdilla      | Viċi Sindku                        |
|           | Francis Callus       | Kunsillier                         |
|           | Eddie Bonello        | Kunsillier                         |
|           | Jerome Busuttil      | Kunsillier                         |
|           | Anthony Bonello      | Deputat Segretarju Eżekuttiv (DSE) |
|           | Dorianne Zammit      | Skrivana                           |

1. Is-Sindku, **Pietru Pawl Busuttil**, qal it-talba u **ppresjeda l-laqgħa**.
2. Id-DSE qara l-**Minuti tas-seduta** preċedenti u dawn sarulhom il-korrezzjonijiet, ġew approvati u ffirmati.

Punti mill-minuti:

3. Dwar il-proposta biex nakkwistaw **CCTV camera** minn fuq l-*e-bay*, is-Sindku u s-DSE kellmu lit-tekniku s-Sur Chris Ellul, u dan qalilna li minkejja l-prezz irħis li tqum is-sistema, wieħed irid jikkunsidra tariffi oħra peress li din ġejja miċ-Ċina u mhux mill-Ewropa. Hu qal li jekk jiġrilha l-ħsara diffiċli li tisewwa, filwaqt li din tista' taħdem b'mod indipendenti mill-infrastruttura li diġa' teżisti fil-Bini Amministrattivi u dik tal-latrina pubblika. Ovjament jekk il-Kunsill jagħzel li tintxtara din is-**CCTV camera**, ma jkunx hemm garanzija.
4. Kien diskuss id-dewmien fil-harga tal-**fuljett tal-KLHS**. Hawn il-kunsillieri qablu biex issir nota fejn il-Kunsill se jiskuża ruħu għal dan id-dewmien minhabba ċirkustanzi li ma kellniex kontroll fuqhom halli dan jagħmel tajjeb għall-awgurju tagħna għal Milied u s-sena l-ġdida lir-residenti. Dan il-fuljett se jkun lest matul din il-ġimgħa skond l-istampatur, il-*Printright*. Fih għandu jkun inkluż l-avviż għall-iskrizzjoni li l-Kunsill qed ifittex il-kelmiet ta' l-indulgenzi tal-istatwa ta' San Ġużepp, li għaliha saret referenza fil-laqgħat preċedenti.
5. Kienet imsemmija l-**ikla** li normalment il-KLHS kien jorganizza **għall-anzjani** bi prezz ridott u li din is-sena ġie deċiż li ma ssirx. Ħafna qed jistaqsu dwar ir-raġuni iżda din tinsab fil-minuti tal-Kunsill: l-anzjani huma persuni sussettibbli għall-mard ta' l-*iswine flue* u għalhekk il-KLHS m'hu se jerfa' l-ebda riskju aktar milli jmiss billi jlaqqa' numru minnhom f'salt f'sala waħda.
6. Se jerġa' jsir kuntatt mal-Perit Robert Musumeci, biex jibgħatilna l-ispeċifikazzjonijiet il-ġodda ta' l-offerta għall-**embellishment ta' Misraħ San Ġużepp**, kif ukoll ir-rapport li hejja l-kollega tiegħu dwar il-propost **run-off**

- water ta' Triq il-Karwija**, b'riferenza għall-ġiebjja eżistenti li hemm fir-*runway* tal-MIA.
7. Jerome Busuttil irrimarka dwar il-problemi li kellu il-**kollettur ta' l-iskart** u qal li mill-indikazzjonijiet li għandu, huwa rranġa r-*refuse collection vehicle* għax issa jidher li m'għandu l-ebda problemi x'hin jgħaffegħ l-iskart.
  8. Dwar il-**plakek informattivi ma' siti storiċi**, ġie deċiż li ssir waħda bi prova (sample). Il-lewn tagħha se ssir griza ċar bl-ittri suwed (jew metallic). Id-daqs ta' l-ittri se jkunu 1cm u ovvjament se jkollha l-arma ta' Hal Safi. Din se ssir għand Horace Enterprises u isfel b'tipa rqiqa ma' l-arma se jkun hemm ukoll it-telefon tal-KLHS.
  9. Kienet diskussa l-**offerta tat-tindif tat-toroq urbani**. Il-proposta biex din tohroġ mill-ġdid, mid-Direttur, Dipartiment għall-Indafa Pubblika, is-Sindku qal li għal issa aħjar ma nohroġu hiex sa ma hu jitkellem ma' l-istess direttur. Hu qal li se nippruvaw iġeddu dan il-kuntratt bl-istess ammont ta' spejjeż għall-KLHS. Il-kunsillieri qablu ma dan.
  10. Peress li l-haddiem tal-Kunsill, is-Sur Joe Schembri, qal li m'għandux għodda biex jahdem il-gwarniċa għall-proposti **exhibition boards**, il-kunsillieri iddeċidew li jordnawhom minn għand Twanny Zammit. Dawn se jkunu fuq is-saqajn għoljin 2' 6'' u bħala tul ma jeċċedux is-6' 6''.
  11. Permezz ta' ittra datata it-18 ta' Diċembru, 2009, il-*Malta Football Association* irrispondew **it-talba tagħna, biex iġeddu l-etajiet tat-tfal tan-nursery** minn 12 sa 15-il sena. Huma qalulna li mhux se jidhlu f'din il-materja għaliex il-każ huwa tal-*Youth Football Association*. Għaldaqstant se nirreferu l-każ lil dawn ta' l-aħħar.
  12. Kien hemm żvilupp pożittiv fil-każ ta' l-**infurzar tal-liġijiet** fil-lokalita' tagħna. Infatti xi kunsillieri irrimarkaw li meta l-Banda San Pawl tat is-servizz fil-festi tal-Milied, propju nhar is-27 ta' Diċembru, 2009, ma sar l-ebda parkeġġ fuq il-linji s-sofor tal-pjazza. Infatti dak in-nhar kien jidher li kien hemm l-ordni.
  13. Dwar is-**servizz ta' din l-istess banda**, li parti minnu kien iffinanzjat mill-Kunsill Lokali, kien hemm proposta biex f'dawn iż-żminijiet ikun ikkunsidrat li ssir serata fis-sala tal-kunsill flok banda fit-toroq.
  14. Il-proposta tad-Direttur *Sterling Security* biex jitpoġġew **cctv cameras fi Triq iż-Żurriq**, biex jinqabad kull min qed jgħaddi *wrong way*, reġġet kienet diskussa. Madankollu is-Sur Schembri kien issuġġerixxa li titpoġġa *sleeping policeman* biex il-vetturi jkollhom inaqqsu l-velocita' halli jilhqu jigbdu r-ritratt l-uffiċjali li jkunu qed iħaddmu is-sistema ta' l-infurzar ta' din il-kumpanija. F'dan il-punt iṅgiebu diversi argumenti kontra is-*sleeping policemen*, l-*ispeed cameras* li intqal li r-raħal m'għandux qliegh minnhom u l-introjtu qed imur kollu għand il-

- kumpaniji privati u saħansitra l-bżonn ta' pulizija fl-ghassa ta' Hal Safi li jkun jista' jissorvelja dan kollu u jagħti lezzjoni f'waqtha. Dwar in-nuqqas ta' nfużar, kif ukoll **it-trailers ipparkjati fi Triq il-Kučcard**, fejn il-pulizija wahħlu ittri ta' twissija lis-sidien u dawn ġew injorati, se nergħu niktbu lill-Kummissarju tal-Pulizija. Dwar is-sidien ta' dawn *it-trailers* il-kunsillier Francis Callus qal li mit-TR number wiehed jista' jidentifika s-sid permezz ta' informazzjoni li għandhom f'*Laboratory Wharf* u l-*Free port*.
15. Dwar il-*bus stop* ta' **Triq iż-Żurrieq**, kien rappurtat illi dan reġa' twahħal fejn kien. Dan probabbli sar mill-Awtorita' dwar it-Trasport ta' Malta wara li kienet mexxieta mingħajr diskussjoni magħna. Dan kien sar wara li konna ktibnielhom bl-oġġezzjoni għal dan. L-istess ittra se tidher fuq il-fuljett tal-Kunsill, ħarga li jmiss.
  16. Is-Sindku żamm lil kulhadd infurmat bil-**manutenzjoni ta' bankini** li saru fil-jiem li għaddew b'riferenza speċjali għal dik ta' Triq il-Menqa u l-bżonn ta' estenzjoni tagħha. Kien rappurtat li d-*drainage inspection chamber* perikoluż rappurtat fil-minuti preċedenti, wkoll kien irrangat.
  17. Wara li konna injorati mill-ADT għal ġimghat sħaħ, kien deċiż mill-Kunsill, li ma nistgħux nibqgħu insofru minn aktar inkonvenjent b'tal-linja jridu jgħaddu u ma jistgħux minħabba **parkeġġ fi spazji ristretti**. Għaldaqstant se nagħmlu l-linji s-sofor aħna stess fejn is-salib tad-dejma fi Triq San Pawl.
  18. Se naraw lil min nistgħu inkellmu mill-kumpanija Go plc, biex titwahħal **it-telephone box il-ġdida fil-Pjazza**. Eddie Bonello qal li hu għadu ma qatgħax qalbu biex isib ir-reġettier ta' Birkirkara li xtara is-settijiet tat-telefons antiki biex nippruwaw nakkwistaw wiehed halli jerga' jitwahħal fil-kabina ta' l-era Vittorjana li se tibqa' żzejjen il-pjazza, minkejja li mhix se tkun qed tkompli topera.
  19. Il-KLHS ta l-approvazzjoni biex nordnaw **il-lampi l-ġodda faċcata ta' Ġnien Dun Karm Vella** għand il-kumpanija *Nexos Street Lighting*.
  20. Kien irrappurtat illi hemm xi pjanċi taż-żurzieqa (slide) li jinħtieġu manutenzjoni fil-ġnien ta' Triq il-Menqa. Dan se jsir mill-ħaddiema tal-Kunsill li ntqal ukoll li rridu niddixxiplinawhom aktar f'dik li hija żamma ta' hinijiet kif ukoll ix-xogħolijiet li jagħtuna. Hawn intqal li xogħlijiet bħat-tapit ta' taħt il-bandli li ntrefa' bil-ħaxix ħażin, jista' jinqala' minn dawn il-ħaddiema, jinqata' l-ħaxix u jerga' jitwahħal mill-ġdid, biex hadd ma jitfixkel.
  21. Issemmiet il-ħtieġa li jsir **manutenzjoni fuq il-plastic bollard ta' fejn iċ-ċimiterju** fi Triq il-Karwija. Dan se jsir mid-Dipartiment tal-Manifattura u Servizzi.

22. Għadna qed nistennew l-approvazzjoni tal-hatra tas-**Segretarju Eżekuttiv** il-ġdid. Id-Direttur Gvern Lokali infurmana li l-*file* qiegħed fl-Uffiċċju tal-Prim Ministru għewwa Kastilja, għall-approvazzjoni.
23. Is-servizz li qed jagħtu l-immigranti illegali fostna hu ta' min ifahhru għaliex dawn qed iduru l-inhawi rurali ta' Hal Safi fuq l-inizjattiva tal-*Agency for Welfare and Asylum Seekers* u l-ETC. Il-Kunsill irringrazzja formalment lil min qed ikun strumentali biex dan ix-xogħol jingħata lilhom bħala mitigazzjoni, peress li fil-lokalita' ta' Hal Safi għandna konċentrazzjoni ta' dawn l-immigranti illegali.
24. Il-Kunsill Lokali Hal Safi se jissottometti l-applikazzjoni tiegħu wara stedina li saritilna mill-*Malta Council for Science and Technology* biex fil-lokalita' tagħna tinzamm **Science Popularisation Initiative**. Din se jiehu hsieb jimliha id-DSE wara li din kellha l-approvazzjoni tal-Kunsill biex tittella' fis-sala tal-Kunsill preferibbilment fil-gimgha dedikata lil Jum Hal Safi.
25. Inqrat l-ittra li baġat is-Segretarju Parlamentari fl-Uffiċċju tal-Prim Ministru, l-Onor Chris Said fejn konna nformati biex nirriżervaw id-dati tal-21 u 23 t'April, 2010, biex tittella **konferenza internazzjonali tal-ECAD** u kull kunsillieri ikun preżenti għaliha.
26. Kienet diskussa l-oġġezzjoni mis-sid ta' Pastuer Pharmacy fejn xtaq li Triq il-Kučċard tibqa' *two ways* fl-34 gimgha li l-ADT se tkun qed tiehu żmien biex tasfalta Valletta Road, Zurrieq. Dan sabiex in-negozju tiegħu ma jkunx effettwat negattivament minn dawn ix-xogħlijiet, b'devjazzjonijiet tat-traffiku.
27. Se nindagaw biex isiru **Yoga Classes** minn persuna li għandha hmistax-il sena esperjenza. Infatti se nibgħatulha e-mail fuq [yoga.for.life@gmail.com](mailto:yoga.for.life@gmail.com) wara li hija għamlitilna din l-istedina.
28. Ittra oħra li nqrat fuq talba tal-kunsillieri kienet tirrigwardja l-**bus shelters il-ġodda**. Infatti l-Kunsill ta' Hal Balzan xtaq biex jekk hemm xi hadd iehor interessat li jakkwista wiehed, ninfurmawh biex namalgaw kollox flimkien sabiex l-ispejjeż tat-trasport ikunu ridotti.
29. Kien hemm kummenti dwar ir-rapport li tella' d-DSE (**Tribunal Pending Payments**) tad-debituri tal-Infurzar tal-ligijiet li għad irid jidhol fl-accounts li għalqu f'Diċembru, 2009. Eddie Bonello qal li hafna minn dawn in-nies illum lanqas joqgħodu fl-indirizz indikat fir-rapport li ttella' mis-sistema u bosta indirizzi ma jeżistux. Id-DSE qal li għalhekk issir *provision for bad debts* għaliex anke l-awdituri stess jafu li dawn il-fondi qatt m'huma se jidhu fil-kotba tagħna.
30. Kienet approvata l-**Payment Approval Sheet** numru 39.
31. F'punti oħra, s-Sindku semma' komunikat ta' l-4 ta' Jannar, 2010, mal-Ministru George Pullicino dwar it-**tkompliġa tal-proġett tal-pjazza**, filwaqt li kien

- speċifikat illi l-istatwi għadhom ma tpoġġewx fin-nieċ li hemm mal-faċċata tal-Knisja. Minkejja li għad irid jiġi konfermat mal-Wisq Reverendu Kappillan, illi l-istatwi n-nieqsa huma ta' San Ġużepp u tal-Madonna. L-uffiċjal fi hdan l-istess Ministeru, is-Sur Oliver Lautier, diġa' talab lill-Kunsill biex japplika għall-permessi tal-MEPA. Fuq iz-zunitier kienu xi darba jeżistu l-balavostri u attwalment hemm il-hajra li jergħu jitpoġġew. Is-Sindku qal illi bhala testimonjanza illi dawn kienu jeżistu, huwa għandu r-ritratt meħud minn fuq il-ktieb tas-Sur Pawlu Callus, li ngħibed hamsin sena ilu (meta tnehhew) jew aktar. Dan kien fuq il-mejda tal-laqgħa għall-benefiċċju tal-kunsillieri.
32. Dwar l-**istatwa tad-Duluri** li se nirrestawraw fil-jiem li ġejjin, ir-restawratur għadu ma taniex stima. Jimmy Busuttil qal illi hu ippropona illi din l-istatwa terġa' tinzebagħ għal spiza ta' €116.46. Izda l-Kunsill, filwaqt li jifhem il-periklu li hemm biex issir, peress li din tinsab f'post dejjaq, iddeċieda li din titqaxxar (għajr għan-nieċa li tista' tinzebagħ) bħall-istatwa ta' San Ġużepp filwaqt li jintrema' *scaffolding* li jkun ċertifikat li tajjeb biex titla' fuqu u taħdem hieles mill-perikli.
33. Bi preparazzjoni għall-**Jum Hal Safi**, ġie diskuss li nistiednu fostna s-Segretarju Parlamentari l-Onor Chris Said għall-attivita' li fiha jingħata l-Premju Onorefidenza. Matul din is-serata hemm il-hsieb li daww prezenti jgawdu fit mużika u kant.
34. Okkażjoni oħra propizja li fiha jista' wkoll jiġi mistieden is-Segretarju Parlamentari fl-Uffiċċju tal-Prim Ministru, l-Onor Chris Said, hija dik ta' l-**inawgurar tar-restawr tan-nieċ** li qed isir bħal issa. Bla dubju huwa mportanti li jkun inawgurat dan ir-restawr li għandu l-għeruw tiegħu fit-tradizzjonijiet insara kif ukoll l-arkitettura mportanti f'Hal Safi u mhux inqas fil-kapaċita' tal-maltin.
35. Fi tmiem is-seduta fit-20:30pm, kien ikkunsidrat il-**Wine Tasting Competition** li normalment issir ukoll f'wahda mill-attivitajiet għall-Jum Hal Safi. Din is-sena se nippruvaw ninvolvu kumpaniji oħra.
36. Il-Kunsill se jiltaqa fil-21 ta' Jannar, 2010 fil-5:30pm.

Magħmula minn Anthony Bonello u approvati llum 21 ta' Jannar, 2010 minn Pietru Pawl Busuttil  
Deputat Segretarju Eżekuttiv Sindku